

”ጊላስ ሓጋዚአ እንተረኽበት መጥሐን ትሓብእ” !

መዋእል ሓሊፉ ሃይማኖታዊ ትካላት ብሓፈሻ፣ ብፍላይ ካቶሊካዊት ቤተክርስቲያን ኣብ ህዝብን ዘለዎን ሓላፍነት ብብቅዓትን ትካላዊ ኣሰራርሓን፣ ኣብ ትሕቲ ባዕዳዊ መግዛእቲ ከይተረፈ ምስቲ ኩሉ ዘጋጥም ዝነበረ ዕንቅፋት እኹል ኣስተዋጽኦ ገይረንዮን ክበሃል ዘይከኣል ኣይኮነን።

- ኣብ ኤርትራ ካብ ዝነበሩ ዓውደ ትምህርቲ ካቶሊካዊት ቤተ ክርስቲያን ”ካምቦሪ”፣
- ወንጌላዊት ቤተ ክርስቲያን ”ወንጌላዊት” ቤት ትምህርቲ፣
- ኦርቶዶክሳዊት ቤተ ክርስቲያን ” እንዳ ማርያም”
- መስጊድ ቤት ትምህርቲ ”መሓድ” ቤት ትምህርቲ ጃልያን፣ ብውሑዱ ክጥቀስ ይከኣል።

እዚ ተጠቐሱ ዘሎ ከም ኣብነት ክጥቀስ ዝኸእል ሓፈሻዊ ንመረዳእታ ኮይኑ፣ ኣበዩ ቦትኡ ንኡስ ከተማታትን ዓድታትን ዝተዘርግሑ ዓውደ ትምህርቲ ፍልጠት፣ ትካል ሃይማኖታት ኤርትራ ብዓቕኑን ዓይነቱን መወዳድርቲ ኣይነበሮን ክበሃል ይከኣል። እቶም ቀዳሞት መግህራን ኤርትራ ክሳብ ኣብ ኣሜሪካዊ ዩኒቨርሲቲ ባይሩት ከይዶም ዝተማህሩ ኣብታት እንተኾነ ካብ’ዘን ዝተጠቐሳ ቤት ትምህርትታት መባእታዊ ፍልጠት ዝቀሰሙ ምንባሮም ብሂወቶም ካብ ዘለዉ ዝምስክርዎ ሓቂዮ።

ዝገርም ነገር እንተነበረ ከኣ፣ እዘን ቤት ትምህርትታት ሃማኖታውያን ትካላት፣ ፍልጠን ንዘደሊ ኤርትራዊ ዜጋ ዓሌቲ፣ሃይማኖቲ፣ ጾትኡ ብዘዩገድስ ክፍት ዕድል ምንባሩዮ። እዚ ዕድል ዝህብ ብምንባሩ ከኣ ኤርትራውያን ዜጋታት ንደቆም ኣብ’ቲ ንመጻኢ ዕድሎም ከድምዕሉ ዝበልዎ ትምህርቲ ይሰድዎም ነበሩ። እዚ ማለት ኣብ ትምህርቲ ዓረብ ጃልያ ክስርትያን ይምሃሩ ምንባሮም፣ ኣብ ካብምባህ፣ እንዳምርያም፣ ወንጌላዊት ከኣ እምነት እስላምና ዘለዎም ዜጋታት ኤርትራ ይመሃሩ ምንባሮም ዝኸፈሩ ትማሊዮ። ኩሉ ተደማሚሩ ኣብ ኤርትራ ንዕብዮቱን ስልጣነን፣ ንሓርነቱን ነጻነቱን፣ መሰሉን ክብረቱን ከማዕዱ ኤርትራዊ መን ምኻኑ ክፈልጥ፣ ምስ መግዛእቲ ዝተተኣታተወ ሕብረ ምጣነ ሃብታዊ ምዕባለ ኣነጻጻሩ ከለሊ ንቅሓት ኣስኒቕዎ እዩ።

እዚ ጥራሕ መዓስ ኮይኑ ኣብ ኤርትራ እዘን ሃማኖታውያን ትካላት ኣብ ረድኤትን ማእከል ክንክን ጥዕና ዝነበረ ዝርጋሓን ቀሊል ዓቕምን ክእለትን ከም ዘዩነበረ ህዝቢ ኤርትራ ዝምስክሮዮ። ተወሳኺ ሎሚ መበገሲዚ ኣርእስቲ ኮይኑ ዘሎ ኣብ ልዕሊ ካቶሊካዊ ቤተ ክርስቲያን ዝፍጸም ዘሎ ግፍዕታት መላኺ ጉጅለ ህግዲፍ ንረዲኤትን፣ ማእከል ክንክን ጥዕና መደበራት ዝምልከትዮ። ካቶሊካዊት ቤተ ክርስቲያን ንእተካይዶ ትካላት ክንዮ እምነት፣ ክንዮ ዓሌትን፣ጾታን ምኻኑ ንባዕሎም እቶም ምስ መላኺ ስርዓት ኮይኖም ሎሚ ተጸብኦታት ዝፈጥሩ ዘለዉ እንተስ ባዕሎም ወይ ከኣ ካብ ኣብታቶምን ጀሚርካ ኣባላት ስድራ ቤቶም ዝተኻፈለዎን ቅዱስ ዕላም ምንባሩዮ። ብፍላይ ከኣ ምልካዊ ስርዓት ህግዲፍ ይትረፍ ኣብ ደረጃ መንግስቲ በጺሑስ ኣብ ሜዳ መዋእል ብረታዊ ተጋድሎ እንተኾነ ብኣካል ዝተሳተፉ ካህናት፣ ኣቕሸሽቲ፣ሸካት ሓሊፍዎስ እዚ ዘይብሃል ዝዘበርክትዎ ሓገዞት ግሑጡ ወሲዶዮ፣ክሳብ ሕጂ’ውን ኣሉ ዘይብሃልን ዘይንዓቕ ሓገዞት ግሑጡ ንረብሑ ዘውዕሎ ዘሎ ምኻኑ ምንጭታት ይሕብሩ።

ነዚ ብዝምልከት ብጭብጢ መጽናዕታዊ ጽሑፋት ብኣባ ተወልደመድህን ጸጋይ ዝቀረበ ጽሑፍ፡ ”ድጊ ግፋዓት” ትብል መጽሓፍ ምንጪ ሓገዛት ካቶሊካዊት ቤተ ክርስቲያን ይኹን ዘይመንግስታውያን ትካላት ኣብ ኤርትራ እንታይ ምንባሩ ብዓቕኑን ተገሊጹ ቀሪቡ እዩ።

ሎሚ ሎሚ ከእ ኣብ ኤርትራ ብስንኪ ምሕደራን ፖሊሲ ምልካዊ ስርዓት ህግዲፍ ህዝብና ዝሓልፎ ዘሎ ስቓይን መከራን ኣብ ኩሉ መዳይ መነባብር፡ ጥዕና፡ ዝተረፎ ዘይብሉ፡ ዝነትዑት ማይ ዓይኒ መድሃኒት ትካላት ክንክን ጥዕና ካቶሊካዊት ቤተ ክርስቲያን ክዓጹን ጠበናጁ ሓዙ ክገደይ ንኣዳም ገረሞ ዘብል’ዩ።

ምልካዊ ስርዓት ህግዲፍ ብዝሰንኪ ፍሽለት ዲፕሎማሲያዊ ዝምድናታቲን ወጻኢ ጉዳይ ፖሊሲታትን ዘምጽኦ ሽግራት ኣብ ዝባን ህዝብና ከንጸባርቕ ዝተራእየ ብፍላይ ኣብ ክንክን ጥዕና ንኣባላት ከይተረፈ በዚ መስመር ሃይማኖታዊት ትካላት ኣቢሉ ዝኸሰበ ዝምድናታት ኣቢሉ ንወጻኢ ክልእኽ ምጽንዎውን ይግለጽንዩ።

”ጊላስ ሓጋዚኣ እንተረኽቡት መጥሓን ትሓብእ” ከም ዝበሃል ህዝቢ ኤርትራ ብህግዲፍ ተበዲሎ ተገፊዑ፡ ተጨቕኑ ሰብ ሕልና ተረኽቦም ኣብ ልዕሊ ህዝቦም ዝወረደ ግፍዒ ኣደራፅ ሓላፍነት ተሰኪሞም ሽግር ንምፍታሕ ንምቅላል ንምሕጋዝን፡ ብዘይ ገለ ክፍሊት ደኽምና ከይበሉ ላዕሊ ታሕቲ ክብሉ ከሰላስልዎ ዝጸንዉ፡ እንትርፎ መስቀሎም ወታሃደር ይኹን ኣጽዋር ዘይብሎም ሃይማኖታዊ ትካል ብሰራዊት ህግዲፍ ተኸቢሎም ትካላቶም ክምንዘዑን ክምንጠሉን፡ ከይዱ ከይዱ ከኣ ህዝብና ካብ ዝኸፈኡ ንዝኸፍኡ ጸገማት ዘቃልዑ፡ ንሕማም ርእሲ ትኸውን መድሃኒት ኣስፕሪን ዘይብሉ ስርዓት፡ ነዚ ዝኣክል ትካላት ብዝተጸብኦ ዓጽይዎ ይርከብ። ምሕደራ መላኽ ስርዓት ህግዲፍ ብቅንኣት ረዲኤታዊ ስርሓት ካቶሊካዊት ቤተ ክርስቲያን ኤርትራ፡ ርእሲ ምትእምማን ኣጥፊኡ፡ ኩሉ ብሕማም ዝሳቕ ብዘይካ ኣብ’ቲ ዝተማልአ ኣገልግሎት መድሃኒት ዘይወሃቦን ዘይብሉ ትካላቲ ክሳቕን ክቅንዡን ገይርዎ ኣሎ።

ሕብረተ ሰብ ዓለም ንተግባራት ህግዲፍ ጋሻኳ እንተዘይኮነስ ወግሐ ጸብሐ ኣንጻር ህዝብን ሃገርን ዘካይዶ ዘሎ ዘዩጃርጽ ግፍዕታት ትዕዘብትታቶም ወሲዶም ኣገብ ካብ ምባል ዓዲ ኣይወዓሉን። ኣብ ወጻኢ ዝርከብ ህዝብናውን ኣብ’ዚ ንህባዊ ኣገልግሎት ክነጥፍ ዝጸንሐ ትካላት ዝተወሰደ ስጉምቲ ዘርኣዮ ቁጠዕን ነድር ኣብ መራኽቢ ብዙሓት ብዙሕ ተባሂሉን ይበሃልን ኣሎ።

ዘለኣለማዊ ክብርን ዝኸርን ሰውኣትና
ዜናን ሓበሬታን ሰዲህኤ
03 ሓምለ 2019